

“విరాటపీఠం” - “లోక కళ్యాణ పారాయణం”

(కార్తిక శుద్ధ పాల్గమీ)

139

(30.11.2020 సోమవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేఽనిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయంకరి ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనత్రింశాధ్యాయాంతర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుణ్డలధరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యానమ్

అథవిరాటపర్వణి ఏకానత్రింశోఽధ్యాయః

వైశమ్పాయన ఉవాచ

తతో దుర్యోధనో వాక్యం శ్రుత్వా తేషాం మహాత్మనామ్ ।
ముహూర్తమివ సశ్చిన్త్య సచివానిదమబ్రవీత్ ॥

దుర్యోధన ఉవాచ

శ్రుతం హ్యేతన్మయా పూర్వం కథాసు జనసంసది ।
వీరాణాం శాస్త్రవిదుషాం ప్రాజ్ఞానాం మతినిశ్చయే ॥
కృతినాం సారఫల్గుత్వం జానామి నయచక్షుషా ।
సత్త్యే బాహుబలే ధైర్యే ప్రాణే శారీరసమ్భవే ॥
సాస్త్రితం మానుషే లోకే సదైత్యనరరాక్షసే ।
చత్వారస్తు నరవ్యాఘ్రా బలే శక్రోపమా భువి ॥
ఉత్తమాః ప్రాణినాం తేషాం నాస్తి కశ్చిద్బలే సమః ।
సమప్రాణబలా నిత్యం సమ్పూర్ణబలపౌరుషాః ॥
బలదేవశ్చ భీమశ్చ మద్రరాజశ్చ వీర్యవాన్ ।
చతుర్థః కీచకస్తేషాం పశ్యమం నానుశుశ్రుమః ॥
అన్యోన్యానన్తరబలాః పరస్పరజయైషిణాః ।
బాహుయుద్ధమభీష్పన్తో నిత్యం సంరబ్ధమానసాః ॥
తేనాహమవగచ్ఛామి ప్రత్యయేన వృకోదరమ్ ।
మనస్యభినివిష్టం మే వ్యక్తం జీవన్తి పాణ్డవాః ॥
తత్రాహం కీచకం మన్యే భీమసేనేన మారితమ్ ।
పైరస్త్రిం ద్రౌపదీం మన్యే నాత్ర కార్యా విచారణా ॥
శఙ్కే కృష్ణానిమిత్తం తు భీమసేనేన కీచకః ।
గన్ధర్వవృషదేశేన హతో నిశి మహాబలః ॥






భోష్ట్ర ఉవాచ |

శృణు చేదం మహారాజ బ్రహ్మభూతం స్తవం మమ |
 బ్రహ్మర్షిభిశ్చ దేవైశ్చ యః పురా కథితో భువి ||
 సాధ్యానామపి దేవానాం దేవదేవేశ్వరః ప్రభుః |
 లోకభావనభావజ్ఞ ఇతి త్వాం నారదోఽబ్రవీత్ ||
 భూతం భవ్యం భవిష్యచ్చ మార్కండేయోఽభ్యువాచ హ |
 యజ్ఞం త్వాం చైవ యజ్ఞానాం తపశ్చ తపసామపి ||
 దేవానామపి దేవం చ త్వామాహ భగవాన్భ్రగుః |
 పురాణాం చైవ పరమం విష్ణో రూపం తవేతి చ ||
 వాసుదేవో వసూనాం త్వం శక్రం స్థాపయితా తథా |
 దేవదేవోఽసి దేవానామితి ద్వైపాయనోఽబ్రవీత్ ||
 పూర్వే ప్రజానిసర్గే చ దక్షమాహుః ప్రజాపతిమ్ |
 స్రష్టారం సర్వభూతానామంగిరాస్త్వాం తథాఽబ్రవీత్ ||
 అవ్యక్తం తే శరీరోత్థం వ్యక్తం తే మనసి స్థితమ్ |
 దేవాస్త్యత్సంభవాశ్చైవ దేవలస్త్యసితోఽబ్రవీత్ ||
 శిరసా తే దివం వ్యాప్తం బాహుభ్యాం పృథివీ తథా |
 జఠరం తే త్రయో లోకాః పురుషోఽసి సనాతనః ||
 ఏవం త్వామభిజానంతి తపసా భావితా నరాః |
 ఆత్మదర్శనతృప్తానామృషీణాం చాసి సత్తమః ||
 రాజర్షీణాముదారాణామాహవేష్వనివర్తినామ్ |
 సర్వధర్మప్రధానానాం త్వం గతిర్మధుసూదన ||
 ఇతి నిత్యం యోగవిద్భిర్భగవాన్పురుషోత్తమః |
 సనత్కుమారప్రముఖైః స్తూయతేఽభ్యర్చ్యతే హరిః ||

ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్



గోవిందనామసంకీర్తనము

అథ నవగ్రహపూర్ణనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాపూర్ణనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమపూర్ణనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥